

[17th October 1964

குடிநீர்த் திட்டம்

* 13 கேள்வி.—திரு. ஆ. கு. சுப்பையா : கனம் சுகாதார அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தஞ்சை மாவட்ட கீழ் தஞ்சை அபிவிருத்தி மன்றம், சீர்காழி, நன்னிலம், மாயூரம், நாகப்பட்டினம், திருத்துறைப் பூண்டி, மன்னார்குடி தாலுக்காக்களில் தேசிய குடிநீர் பாதுகாப்புத் திட்டத்தை அமல் படுத்தக் கோரியுள்ளார்களா?

(இ) ஆமெனில் அதன்மீது எடுத்துக்கொண்ட நடவடிக்கை என்ன?

கனம் திருமதி ஜோதி வெங்கடாசலம் : (அ) ஆம்.

(இ) தேசிய நீர் வழங்கல், துப்புறவுத் (கிராமத்) திட்டத் தின்கீழ் தற்போது புதிய பணிகளை எடுத்துக்கொள்வதில்லை என்று அரசாங்கம் முடிவு செய்திருப்பதையொட்டிப் புதிய பகுதிகளுக்கு இத் திட்டத்தை விரிவுபடுத்துவதற்கில்லையெனக் கிழக்கு தஞ்சாவூர் மாவட்ட வளர்ச்சி மன்றத் தலைவரான தஞ்சாவூர் கலைக் கட்டுக்குத் தெரிவிக்கப்பட்டுள்ளது.

திரு. ஆ. கு. சுப்பையா : நமது ராஜ்யத்தில் மற்ற மாவட்டங்கள் போல தஞ்சை மாவட்டம் இல்லை. காவேரியிலிருந்து வரக்கூடிய வடிகால் நீரெல்லாம் 4, 5 தாலுகாக்கள் வழியாக செல்கிறது. வடிகால் நீரை உபயோகப்படுத்துவதன் மூலம் அந்தப் பகுதி மக்கள் காலரா போன்ற வியாதிகளினால் பாதிக்கப்படுகிறார்கள். ஆகவே, அந்தப் பிரதேசங்களை தேசிய குடிநீர் பாதுகாப்புத் திட்டத்தின்கீழ் எடுத்துக்கொள்வது பற்றி அரசாங்கம் ஆலோசிக்குமா?

கனம் திருமதி ஜோதி வெங்கடாசலம் : 1961-ம் ஆண்டில் மத்திய அரசாங்கம் 'நாஷனல் வாடர் சப்ளை ஸ்கீம்' என்ற அடிப்படையின் கீழ் சில இடங்களை எடுத்துக்கொள்வதற்கு உத்தரவு பிறப்பித்தார்கள். அவர்களும் 'எய்டு' கொடுப்பதாகச் சொல்லி இரண்டாவது ஐந்தாண்டுத் திட்டத்தின்கீழ் சில குறிப்பிட்ட இடங்களை எடுத்திருக்கிறார்கள். மூன்றாவது ஐந்தாண்டுத் திட்டத்தின்கீழ் அவர்களுடைய பங்கு என்ன என்பதை இன்னும் தெரியப்படுத்தாததன் காரணமாக, இவைகளையெல்லாம் தற்பொழுது எடுத்துக்கொள்ள இயலாது.

திரு. மீ. கலியாணசுந்தரம் : இரண்டாவது ஐந்தாண்டுத் திட்டத்தில் தேசிய குடிநீர் வழங்கும் திட்டத்தின்கீழ் காவேரிக் கரையில் எந்தெந்தப் பகுதிகள் சேர்த்துக்கொள்ளப்பட்டன? அவைகள் திட்டமிடப்படா நிறைவேற்றப்பட்டு, மக்களுக்கு பயன் அளித்து வருகின்றனவா? இதைப் பற்றி ஏதாவது பரிசீலனை செய்யப் பட்டதா?

17th October 1964]

கனம் திருமதி ஜோதி வெங்கடாசலம் : குறிப்பிட்ட கிராமங்களை ஒட்டி, 984 கிராமங்களுக்கு இதை விஸ்தரிக்க வேண்டும் என்று தென் ஆற்காடு, தஞ்சாவூர், திருச்சி, ராமநாதபுரம், திருநெல்வேலி; வட ஆற்காடு, செங்கல்பட்டு, கன்யாகுமரி ஜில்லாக்களுக்கு விரிவு படுத்தப்பட்டது. தற்பொழுது மத்திய சர்க்கார் கொடுக்கும் கிராண்டு நிலை தெரியாததினால், அது நிறுத்திவைக்கப்பட்டிருக்கிறது. ஆனால் ஏற்கனவே எடுத்துக்கொண்ட 'வொர்க்ஸை' மாத்திரம் 'கம்பளீட்' செய்வதற்கு மூன்றாவது ஐந்தாண்டுத் திட்டத்தின் கீழ் அவைகள் எடுத்துக்கொள்ளப்பட்டிருக்கின்றன.

திரு. ஜே. மாதா கவுடர் : நேஷனல் வாட்டர் சப்ளை ஸ்கீமில் எடுத்துக்கொள்ள முடியாவிட்டாலும் கூட, நம்முடைய சர்க்கார் ரூரல் வாட்டர் சப்ளை ஸ்கீம் மூலமாக குடி தண்ணீர் திட்டத்திற்கு ஏற்பாடு செய்ய முடியுமா?

கனம் திருமதி ஜோதி வெங்கடாசலம் : நேஷனல் வாட்டர் சப்ளை ஸ்கீமில் எதெல்லாம் சேர்க்கப்பட்டிருக்கிறதோ, அதைத்தான் செய்ய முடியும். ரூரல் வாட்டர் சப்ளை ஸ்கீமில் எடுத்துக் கொள்ள இயலாது.

திரு. மீ. கலியாணசுந்தரம் : தேசிய குடி தண்ணீர் வழங்கும் திட்டத்தின்கீழ் விஸ்தரிக்கப்பட்ட கிராமங்களில் கட்டடங்கள் கட்டப்பட்டிருக்கின்றன. குழாய்கள் போடப்பட்டிருக்கின்றன. அதிலே தண்ணீர் வராத கிராமங்கள் எவ்வளவு?

கனம் திருமதி ஜோதி வெங்கடாசலம் : தனிப்பட்ட கேள்வி போட வேண்டும்.

திரு. ம. கமலநாதன் : இந்த தேசிய குடி தண்ணீர் பாதுகாப்புத் திட்டம் எல்லா மாவட்டங்களுக்கும் விஸ்தரிக்கப்பட்டிருக்கிறது. சேலம் மாவட்டத்திற்கு விஸ்தரிக்கப்படாததன் காரணம் என்ன? இம்மாதிரித் திட்டத்தை மாநில அரசினர் சிபாரிசு செய்கிறார்களா, அல்லது அவர்களே எடுத்துக் கொள்கிறார்களா?

கனம் திருமதி ஜோதி வெங்கடாசலம் : அதற்குத் தனிப்பட்ட கேள்வி போடவேண்டும்.

திரு. எ. கோ. பாலகிருஷ்ணன் : தென்னாற்காடு மாவட்டத்தில் எடுத்துக்கொண்ட கிராமங்கள் எந்தப் பகுதியில் இருக்கின்றன என்பதை அறியலாமா?

கனம் திருமதி ஜோதி வெங்கடாசலம் : மொத்தம் எடுத்துக் கொண்ட 576 கிராமங்களில் 234 கிராமங்களில் வேலை முடிவு செய்யப்பட்டிருக்கிறது. பாக்கி கம்பளீட் செய்யப்படாதவைகள் எல்லாம் 1964-65-ம் ஆண்டுத் திட்டத்தில் எடுத்துக் கொள்ளப்படும். என்ஸிடம் மொத்த எண்ணிக்கைதான் இருக்கிறது. ஜில்லாவாரியாக விவரம் இல்லை.